

പതിനഞ്ചാം കേരള നിയമസഭ

അഞ്ചാം സമ്മേളനം

2022 ജൂലൈ 15, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ—30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ഭക്ഷ്യ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി

ഏകീകൃത തദ്ദേശ സ്വയംഭരണ വകുപ്പ് രൂപീകരണം

*301 ശ്രീമതി ദിലീപ്

ശ്രീ . കെ .ഡി .പ്രസേനൻ

ശ്രീ. കെ. ജെ. മാക്സി

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശ സ്വയംഭരണ സ്ഥാപനങ്ങളുടെ പ്രവർത്തന കാര്യക്ഷമത വർദ്ധിപ്പിക്കുന്നതിന് ഏകീകൃത തദ്ദേശ സ്വയംഭരണ വകുപ്പിന്റെ രൂപീകരണം എപ്രകാരം പ്രയോജനപ്പെടുമെന്നാണ് വിലയിരുത്തിയിട്ടുള്ളത്;
- (ബി) ഓരോ തദ്ദേശ സ്വയംഭരണ സ്ഥാപനത്തിന്റെയും ജില്ല ഒന്നാകെയുള്ള പദ്ധതി ആസൂത്രണം കൂടുതൽ കാര്യക്ഷമവും ഫലപ്രദവുമാക്കാൻ ഏകീകൃത തദ്ദേശ സ്വയംഭരണ വകുപ്പ് രൂപീകരണത്തിലൂടെ സാധ്യമാകുമോ എന്ന് അറിയിക്കാമോ;
- (സി) സംസ്ഥാന സർക്കാരിന്റെയും കേന്ദ്ര സർക്കാരിന്റെയും വിവിധ പ്രാദേശിക വികസന പദ്ധതികളുടെ നിർവ്വഹണം കാലവിളംബം ഒഴിവാക്കി കാര്യക്ഷമവും ഫലപ്രദവുമാക്കുന്നതിന് പുതിയ സംവിധാനത്തിലൂടെ സാധ്യമാകുമോ; വിശദമാക്കുമോ?

മുഖ്യമന്ത്രിയുടെ യു.എ.ഇ. സന്ദർശനം

*302 ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) 2016-ൽ മുഖ്യമന്ത്രി യു.എ.ഇ. സന്ദർശനം നടത്തിയ വേളയിൽ കേരളത്തിൽ നിന്ന് നയതന്ത്ര ചാനൽ മുഖേന മുഖ്യമന്ത്രിക്ക് അയച്ചതായി പറയപ്പെടുന്ന ബാഗേജ് മുഖ്യമന്ത്രിയോ അദ്ദേഹത്തിനുവേണ്ടി മറ്റാരെങ്കിലുമോ കൈപ്പറ്റിയിരുന്നോയെന്ന് വ്യക്തമാക്കാമോ; വിശദാംശം നൽകുമോ;
- (ബി) എങ്കിൽ മുഖ്യമന്ത്രിക്ക് ബാഗേജ് അയയ്ക്കുന്നതിനായി നയതന്ത്ര ചാനൽ തെരഞ്ഞെടുക്കാനുള്ള കാരണം വ്യക്തമാക്കുമോ;
- (സി) മറ്റൊരു രാജ്യത്തിന്റെ നയതന്ത്ര ചാനൽ വഴി ബാഗേജ് കൊടുത്തയക്കുമ്പോൾ പാലിക്കേണ്ട നടപടിക്രമങ്ങൾ എന്തൊക്കെയാണെന്നും പ്രസ്തുത നടപടിക്രമങ്ങൾ ഇക്കാര്യത്തിൽ പാലിച്ചിരുന്നോയെന്നും വിശദമാക്കാമോ?

വർഗ്ഗീയതയും തീവ്രവാദവും നിയന്ത്രിക്കുന്നതിനുള്ള നടപടികൾ

***303 ശ്രീ. കെ.വി.സുമേഷ്**

ശ്രീ കെ യു ജനീഷ് കുമാർ

ശ്രീ എം രാജഗോപാലൻ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) മതേതര ജനാധിപത്യ മൂല്യങ്ങളെ ദുർബലപ്പെടുത്തുന്ന തരത്തിലുള്ള കേന്ദ്ര ഭരണ നേതൃത്വത്തിന്റെ നയപരിപാടികളിൽ നിന്ന് പ്രചോദനമുൾക്കൊണ്ടുകൊണ്ട് ഒരു കൂട്ടരും അത്തരക്കാരെ എതിർക്കാനെന്ന വ്യാജേന മറ്റൊരു കൂട്ടരും സമൂഹത്തിൽ അരക്ഷിതാവസ്ഥ സൃഷ്ടിച്ച് വർഗ്ഗീയതയും തീവ്രവാദവും വളർത്താൻ സംസ്ഥാനത്ത് നടത്തുന്നതായി പറയപ്പെടുന്ന പ്രവർത്തനങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് നിയന്ത്രിക്കുന്നതിന് ശക്തമായ നടപടി സ്വീകരിച്ചിട്ടുണ്ടോ;
- (ബി) ഒരു സംഘടന മൂവായിരത്തിലധികം പേരെ സായുധ പരിശീലനം നൽകി അക്രമോത്സുകരാക്കിയിട്ടുണ്ടെന്ന് പറയപ്പെടുന്ന വാർത്തയുടെ അടിസ്ഥാനത്തിൽ തീവ്രവാദ പ്രവർത്തനങ്ങൾ നിയന്ത്രിക്കുന്നതിന് പ്രത്യേകം ജാഗ്രത പുലർത്തുമോ;
- (സി) നെയ്യാറ്റിൻകരയിൽ ഒരു സംഘടനയുടെ കൂട്ട മാർച്ചിൽ പെൺകുട്ടി വാളേന്തി പ്രകടനം നടത്തിയതും വാളേന്തിയത് സ്വയരക്ഷയ്ക്ക് വേണ്ടിയാണെന്ന് ഒരു കേന്ദ്ര സഹമന്ത്രി പ്രസ്താവിച്ചതുമായുള്ള വാർത്തകളുടെ അടിസ്ഥാനത്തിൽ പരിശോധന നടത്തി മാതൃകാപരമായ നടപടി ഉറപ്പാക്കുമോ?

പ്രവാസികളുടെ ക്ഷേമവും സുരക്ഷയും

***304 ശ്രീ. പി. മമ്മിക്കുട്ടി**

ശ്രീ സി എച്ച് കുഞ്ഞമ്പു

ഡോ.കെ.ടി.ജലീൽ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവാസികളുടെ പ്രശ്നങ്ങളിൽ കാര്യക്ഷമവും ഫലപ്രദവുമായ ഇടപെടൽ

നടത്തുന്നതിന് അവരെക്കുറിച്ചുള്ള കൃത്യമായ വിവരങ്ങൾ ലഭിക്കേണ്ടത് അനിവാര്യമായതിനാൽ സമഗ്രമായ വിവര ശേഖരണം നടത്തുന്നതിന് പദ്ധതിയുണ്ടോ;

(ബി) പ്രവാസികളുടെ സുരക്ഷയ്ക്കും ക്ഷേമത്തിനുമുള്ള സർക്കാരിന്റെ പ്രവർത്തനങ്ങളെ ദുർബലപ്പെടുത്തുന്ന തരത്തിലുള്ള ഇടപെടലുകൾ ചില പ്രതിപക്ഷ രാഷ്ട്രീയ കക്ഷികൾ നടത്തുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരത്തിലുള്ള പ്രവർത്തനങ്ങളെ അതിജീവിച്ച് ആഗോളതലത്തിലുള്ള പ്രവാസികളുടെ സംരക്ഷണത്തിനായി ലോക കേരള സഭ വിജയകരമായി നടത്താനായിട്ടുണ്ടോ എന്ന് അറിയിക്കാമോ;

(സി) വിദേശ രാജ്യങ്ങളിലേയ്ക്ക്, വിശേഷിച്ച് മധ്യപൂർവ്വേഷ്യൻ രാജ്യങ്ങളിലേയ്ക്ക് അടിമപ്പണിയ്ക്കായി കടത്തുന്നതായുള്ള വാർത്തകളുടെ അടിസ്ഥാനത്തിൽ അത്തരം സംഘങ്ങളെ കർശനമായി നിയന്ത്രിക്കുന്നതിന് വകുപ്പ് മുൻകൈ എടുക്കുമോ; സംസ്ഥാനത്തുള്ള സർക്കാർ അംഗീകൃത റിക്രൂട്ട്മെന്റ് ഏജൻസികളെക്കുറിച്ച് ജനങ്ങൾക്ക് വിവരം ലഭ്യമാക്കാനും വ്യാജ ഏജൻസികളുടെ കെണിയിൽ വീഴാതിരിക്കുന്നതിനും ആവശ്യമായ നടപടികൾ സ്വീകരിക്കുന്നുണ്ടോ?

ജീവിതശൈലി രോഗ നിയന്ത്രണം

***305 ശ്രീ. കെ. ബാബു (നെന്മാറ)**

ഡോ സുജിത് വിജയൻപിള്ള

ശ്രീ ഡി കെ മുരളി

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) ദേശീയ കുടുംബാരോഗ്യ സർവ്വേപ്രകാരം സംസ്ഥാനത്ത് സ്ത്രീകളിൽ 38 ശതമാനവും പുരുഷൻമാരിൽ 36.5 ശതമാനവും അമിത വണ്ണമുള്ളവരാണെന്ന കണ്ടെത്തലിനെ തുടർന്ന് ജീവിതശൈലി രോഗ നിയന്ത്രണത്തിന് സ്വീകരിച്ചുവരുന്ന നടപടികൾ എന്തെല്ലാമെന്ന് വിശദമാക്കാമോ;

(ബി) സംസ്ഥാനത്ത് 30 വയസ്സിന് മുകളിലുള്ളവരുടെയെല്ലാം വിവരം ശേഖരിച്ച് ജീവിതശൈലി രോഗ രജിസ്ട്രി തയ്യാറാക്കുന്നുണ്ടോ; ഇതിന്റെ അടിസ്ഥാനത്തിലുള്ള തുടർപ്രവർത്തനങ്ങൾ എന്തൊക്കെയാണ്;

(സി) മൊബൈൽ ആപ്ലിക്കേഷൻപയോഗിച്ച് ജീവിതശൈലി രോഗ നിർണ്ണയത്തിന് പദ്ധതിയുണ്ടോ; എങ്കിൽ ഇതിന്റെ നേട്ടങ്ങൾ എന്തൊക്കെയാണെന്ന് അറിയിക്കാമോ?

മുഖ്യമന്ത്രിയുടെ വിദേശ സന്ദർശനം

***306 ശ്രീ. എൽദോസ് പി. കുറുപ്പിള്ളിൽ**

ഡോ. മാത്യു കുഴൽനാടൻ

ശ്രീ. സജീവ് ജോസഫ്

ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് മുഖ്യമന്ത്രിയുടെ വിദേശ സന്ദർശനവേളയിൽ

അദ്ദേഹത്തിനുവേണ്ടി യു.എ.ഇ. കോൺസുലേറ്റ് മുഖേന ബാഗ്/പാക്കേജ് അയച്ചിട്ടുണ്ടോ എന്ന് വ്യക്തമാക്കാമോ; എങ്കിൽ പ്രസ്തുത ബാഗ്/പാക്കേജ് കൈപ്പറ്റിയത് ആരാണെന്ന് വ്യക്തമാക്കുമോ;

(ബി) മുഖ്യമന്ത്രിയ്ക്ക് ബാഗ്/പാക്കേജ് അയക്കുന്നതിന് നയതന്ത്ര ചാനൽ തിരഞ്ഞെടുക്കാനുള്ള കാരണം വ്യക്തമാക്കുമോ;

(സി) മറ്റൊരു രാജ്യത്തിന്റെ നയതന്ത്ര ചാനൽ വഴി ബാഗ്/പാക്കേജ് കൊടുത്തയക്കുമ്പോൾ പാലിക്കേണ്ട നടപടിക്രമങ്ങൾ പാലിച്ചിട്ടുണ്ടോ എന്ന് വിശദമാക്കാമോ?

കോവളം-ബേക്കൽ വെസ്റ്റ് കോസ്റ്റ് ജലപാത

***307 ശ്രീമതി കാനത്തിൽ ജമീല**

ശ്രീ വി ജോയി

ശ്രീ എം മുഹേഷ്

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ വിവിധ ജലപാതകളെ തമ്മിൽ ബന്ധിപ്പിച്ചുകൊണ്ടും ഇവയില്ലാത്ത സ്ഥലങ്ങളിൽ പുതിയ കനാലുകൾ നിർമ്മിച്ചുകൊണ്ടും സൃഷ്ടിക്കാനുദ്ദേശിക്കുന്ന കോവളം-ബേക്കൽ വെസ്റ്റ് കോസ്റ്റ് ജലപാത പദ്ധതിക്കായി പ്രതീക്ഷിക്കുന്ന ആകെ ചെലവ് എത്രയാണെന്ന് അറിയിക്കാമോ;

(ബി) കൊല്ലം-കോട്ടപ്പുറം സെക്ടർ ദേശീയ ജലപാതയായി ഉയർത്തുന്ന പ്രവൃത്തി പൂർത്തിയായിട്ടുണ്ടോ;

(സി) എങ്കിൽ ഏതെല്ലാം മേഖലകളിലാണ് പുതിയതായി കനാൽ നിർമ്മിക്കേണ്ടതായിട്ടുള്ളതെന്നും അവയുടെ നിർമ്മാണ പുരോഗതിയും അറിയിക്കാമോ;

(ഡി) കൊല്ലം-കോട്ടപ്പുറം ജലപാതയ്ക്കായി ഒഴിപ്പിക്കേണ്ടി വരുന്ന വീടുകളുടെ എണ്ണം കണക്കാക്കിയിട്ടുണ്ടോ; ജലപാതയ്ക്കായി സ്ഥലം ഏറ്റെടുക്കുന്നതിന് പാക്കേജ് തയ്യാറാക്കിയിട്ടുണ്ടോ എന്ന് അറിയിക്കാമോ?

വയനാട് എം.പി. യുടെ ഓഫീസ് തകർത്ത സംഭവം

***308 ശ്രീ. കെ. പി. എ. മജീദ്**

ശ്രീ .പി. കെ. ബഷീർ

ശ്രീ . എൻ . ഷംസുദ്ദീൻ

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വയനാട് എം.പി. യുടെ കൽപ്പറ്റയിലെ ഓഫീസ് അടിച്ച തകർത്ത കേസിൽ അന്വേഷണ ഉദ്യോഗസ്ഥന്റെ റിപ്പോർട്ട് ലഭിച്ചിട്ടുണ്ടോ; വ്യക്തമാക്കാമോ;

(ബി) ഈ സംഭവത്തിൽ സ്പെഷ്യൽ ബ്രാഞ്ചിനും ഇൻ്റലിജൻസിനും വീഴ്ച ഉണ്ടായതായി കണ്ടെത്തിയിട്ടുണ്ടോ;

(സി) ഓഫീസ് തകർത്ത സംഭവത്തിലെ പ്രതികളെ മുഴുവൻ കണ്ടെത്തി അറസ്റ്റ്

രേഖപ്പെടുത്തിയിട്ടുണ്ടോ; പ്രതികളുടെ രാഷ്ട്രീയ ബന്ധം വ്യക്തമാക്കുമോ?

മുഖ്യമന്ത്രിയുടെ യു.എ.ഇ. സന്ദർശനം

***309 ശ്രീ. എ . പി . അനിൽ കുമാർ**

ശ്രീമതി കെ.കെ.രമ

ശ്രീ. ടി.സിദ്ദിഖ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് മുഖ്യമന്ത്രി യു.എ.ഇ. സന്ദർശിച്ച അവസരത്തിൽ യു.എ.ഇ. കോൺസുലേറ്റ് ഉദ്യോഗസ്ഥർ മുഖേന മുഖ്യമന്ത്രിക്ക് ബാഗേജ് അയച്ച് നൽകിയിട്ടുണ്ടോ; എങ്കിൽ ബാഗേജ് കൈപ്പറ്റിയത് ആരാണെന്ന് വ്യക്തമാക്കുമോ;
- (ബി) എങ്കിൽ മുഖ്യമന്ത്രിക്ക് ബാഗേജ് അയക്കുന്നതിന് വേണ്ടി നയതന്ത്ര ചാനൽ തെരഞ്ഞെടുക്കാനുള്ള കാരണം വ്യക്തമാക്കുമോ;
- (സി) എങ്കിൽ ഈ ബാഗേജ് കോൺസുലേറ്റിലെ ജീവനക്കാർ ആരിൽ നിന്ന് വാങ്ങണമെന്നാണ് നിർദ്ദേശിച്ചതെന്ന് വ്യക്തമാക്കാമോ?

പോലീസ് സേനയുടെ ആധുനികീകരണം

***310 ശ്രീ. എ.എൻ.ഷംസീർ**

ശ്രീ സി കെ ഹരീന്ദ്രൻ

ശ്രീ. ലിന്റോ ജോസഫ്

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പോലീസ് സേനയെ ശാക്തീകരിക്കുന്നതിന്റെ ഭാഗമായി അടിസ്ഥാന സൗകര്യ വിപുലീകരണത്തോടൊപ്പം ആധുനിക സാങ്കേതിക വിദ്യകളുടെയും നൂതനോപകരണങ്ങളുടെയും പ്രയോഗം പ്രാവർത്തികമാക്കിയിട്ടുണ്ടോ; പോലീസ് സ്റ്റേഷനുകൾക്കെല്ലാം സ്വന്തം കെട്ടിടം എന്ന ലക്ഷ്യം കൈവരിച്ചിട്ടുണ്ടോ എന്ന് അറിയിക്കാമോ;
- (ബി) ക്രമസമാധാന പാലനവും കുറ്റാന്വേഷണവും വേർതിരിച്ചത് പോലീസ് സേനയുടെ പ്രവർത്തന മികവ് വർദ്ധിപ്പിക്കാൻ സഹായകരമായിട്ടുണ്ടോയെന്ന് അറിയിക്കാമോ;
- (സി) സാമ്പത്തിക കുറ്റകൃത്യങ്ങൾ വർദ്ധിച്ചുവരുന്നതായി പറയപ്പെടുന്ന പശ്ചാത്തലത്തിൽ സാമ്പത്തിക കുറ്റകൃത്യാന്വേഷണ വിഭാഗം പ്രത്യേകമായി രൂപീകരിച്ചിട്ടുണ്ടോ?

നെല്ലിന്റെ സംഭരണ വില

***311 ശ്രീമതി യു പ്രതിഭ**

ശ്രീ ഒ . ആർ. കേള

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഈ വർഷത്തെ ബജറ്റിൽ നെല്ലിന്റെ സംഭരണ വില 28.20 രൂപയായി പ്രഖ്യാപിച്ചിരുന്നു; നെല്ലിന്റെ സംഭരണ വില കുറച്ചതായി ചില മാധ്യമങ്ങൾ വാർത്ത

നൽകിയത് ശ്രദ്ധയിൽപ്പെട്ടിരുന്നു; പ്രഖ്യാപിത വിലയിൽ സർക്കാർ എന്തെങ്കിലും കുറവ് വരുത്തിയിട്ടുണ്ടോ; വ്യക്തമാക്കാമോ;

(ബി) രാജ്യത്ത് നെല്ലിന് ഏറ്റവും ഉയർന്ന സംഭരണ വില നൽകുന്നത് കേരളത്തിലാണോ എന്ന് അറിയിക്കാമോ; അയൽ സംസ്ഥാനങ്ങളിലെ സംഭരണ വില എത്രയെന്ന് പരിശോധിച്ചിട്ടുണ്ടോ; വ്യക്തമാക്കാമോ;

(സി) ഭൂമി പാട്ടത്തിനെടുത്ത് കൃഷി ചെയ്യുന്നവർക്ക് പ്രതിസന്ധി സൃഷ്ടിക്കാത്ത രീതിയിലാണോ സംഭരണ നിബന്ധനകൾ ഏർപ്പെടുത്തിയിട്ടുള്ളതെന്ന് അറിയിക്കാമോ?

മുഖ്യമന്ത്രിയുടെ യു.എ.ഇ. സന്ദർശനം

***312 ശ്രീ എം വിൻസെന്റ്
ശ്രീ പി സി വിഷ്ണുനാഥ്
ശ്രീ. ടി. ജെ. വിനോദ്**

ശ്രീമതി.ഉമ തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് മുഖ്യമന്ത്രിയുടെ യു.എ.ഇ. സന്ദർശന വേളയിൽ യു.എ.ഇ. കോൺസുലേറ്റ് മുഖേന മുഖ്യമന്ത്രിക്ക് അയച്ചതായി പറയപ്പെടുന്ന ബാഗേജ് മുഖ്യമന്ത്രിയോ അദ്ദേഹത്തിന് വേണ്ടി മറ്റാരെങ്കിലുമോ കൈപ്പറ്റിയിട്ടുണ്ടോയെന്ന് വ്യക്തമാക്കാമോ; വിശദാംശം നൽകാമോ;

(ബി) എങ്കിൽ മുഖ്യമന്ത്രിക്ക് ബാഗേജ് അയക്കുന്നതിന് വേണ്ടി മറ്റൊരു രാജ്യത്തിന്റെ കോൺസുലേറ്റിന്റെ സഹായം തേടിയത് എന്തിനാണെന്ന് വ്യക്തമാക്കുമോ;

(സി) പ്രസ്തുത ബാഗേജ് കൊടുത്തുവിട്ടത് ആരാണെന്ന് വ്യക്തമാക്കാമോ?

ദേശീയ ജലപാത-3

***313 ശ്രീ എം രാജഗോപാലൻ
ശ്രീ വി ജോയി
ശ്രീ. കെ. ജെ. മാക്സി**

ശ്രീമതി ദിലീപ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ദേശീയ ജലപാത-3 എന്നത്തേക്ക് പൂർത്തിയാക്കാൻ കഴിയുമെന്ന് അറിയിക്കാമോ; വിശദാംശം നൽകാമോ;

(ബി) ദേശീയ ജലപാതയിൽ ഉൾപ്പെടാത്ത മറ്റ് ഭാഗങ്ങൾ ജലപാത നിലവാരത്തിലേക്ക് വികസിപ്പിക്കുന്നതിനായി എന്തെല്ലാം നടപടികളാണ് സ്വീകരിച്ച് വരുന്നതെന്ന് അറിയിക്കാമോ; വിശദാംശം നൽകാമോ;

(സി) പ്രസ്തുത പദ്ധതിയുടെ പൂർത്തീകരണം സംസ്ഥാനത്തിന്റെ ഗതാഗത, വിനോദസഞ്ചാര, വാണിജ്യ മേഖലകളിലും പൊതു വികസനത്തിലും ഏതെല്ലാം രീതിയിൽ സഹായകരമാകുമെന്ന് വിലയിരുത്തിയിട്ടുണ്ടോ; വിശദമാക്കാമോ?

സ്വർണ്ണക്കടത്ത് കേസിലെ പ്രധാന പ്രതിയെ വിജിലൻസ് സംഘം കസ്റ്റഡിയിൽ എടുത്ത

സംഭവം

***314 ശ്രീമതി കെ.കെ.രമ**

ശ്രീ. റോജി എം. ജോൺ

ശ്രീ. എൽദോസ് പി. കുറുപ്പള്ളിൽ

ശ്രീ. ടി.സിദ്ദിഖ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സ്വർണ്ണക്കടത്ത് കേസിലെ പ്രധാന പ്രതിയെ പാലക്കാട്ടെ താമസസ്ഥലത്ത് നിന്നും വിജിലൻസ് സംഘം കസ്റ്റഡിയിൽ എടുത്തിരുന്നോ; എങ്കിൽ ഏതു കേസിന്റെ അന്വേഷണവുമായി ബന്ധപ്പെട്ടായിരുന്നു കസ്റ്റഡിയിൽ എടുത്തതെന്ന് വിശദമാക്കാമോ;
- (ബി) ഒരു കേസിലെ പ്രതിയെ കസ്റ്റഡിയിൽ എടുക്കുമ്പോൾ പാലിക്കണമെന്ന് സുപ്രീം കോടതി നിർദ്ദേശിച്ചിട്ടുള്ള നടപടിക്രമങ്ങൾ ഈ കേസിൽ പാലിച്ചിട്ടുണ്ടോയെന്ന് വിശദമാക്കാമോ;
- (സി) പ്രസ്തുത പ്രതിയുടെ ഫോൺ പിടിച്ചെടുക്കുന്നതിനും കസ്റ്റഡിയിൽ എടുക്കുന്നതിനും മുൻപ് നോട്ടീസ് നൽകിയിട്ടുണ്ടോ; എങ്കിൽ അതിന്റെ തീയതി അടങ്ങുന്ന വിശദാംശങ്ങൾ നൽകാമോ;
- (ഡി) പ്രസ്തുത പ്രതിയെ ചോദ്യം ചെയ്തിരുന്നോയെന്ന് വ്യക്തമാക്കാമോ?

തദ്ദേശ സ്വയംഭരണ സ്ഥാപനങ്ങളുടെ നികുതി പിരിവ്

***315 പ്രൊഫ . ആബിദ് ഹുസൈൻ തങ്ങൾ**

ശ്രീ എൻ എ നെല്ലിക്കുന്ന്

ശ്രീ . പി . ഉബൈദുള്ള

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശ സ്വയംഭരണ സ്ഥാപനങ്ങൾ തങ്ങൾക്ക് ലഭിക്കേണ്ട വിവിധ നികുതികൾ പിരിച്ചെടുക്കുന്നതിൽ വീഴ്ച വരുത്തുന്നതായി കണ്ടെത്തിയിട്ടുണ്ടോ;
- (ബി) പ്രസ്തുത നികുതികൾ കൃത്യമായി പിരിച്ചെടുത്ത് തദ്ദേശ സ്വയംഭരണ സ്ഥാപനങ്ങളുടെ സാമ്പത്തിക പുരോഗതി ഉറപ്പ് വരുത്തുന്നതിനായി എന്തെല്ലാം നിർദ്ദേശങ്ങളാണ് നൽകിയിരിക്കുന്നത്;
- (സി) നികുതി പിരിവിന്റെ പുരോഗതി മനസ്സിലാക്കുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വിശദമാക്കാമോ?

കൺസ്യൂമർ പ്രൊട്ടക്ഷൻ നിയമപ്രകാരമുള്ള അവകാശങ്ങൾ

***316 ശ്രീ . മുഹമ്മദ് മുഹസിൻ**

ശ്രീ ഇ ചന്ദ്രശേഖരൻ

ശ്രീ വി ശശി

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണനിലവാരമുള്ളതും കൃത്യമായ അളവിലുള്ളതുമായ ഭക്ഷ്യധാന്യങ്ങളും മറ്റ് ഉപഭോക്തൃ ഉല്പന്നങ്ങളും ജനങ്ങൾക്ക് ലഭിക്കുന്നുവെന്ന് ഉറപ്പുവരുത്താൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) കൺസ്യൂമർ പ്രൊട്ടക്ഷൻ നിയമത്തിൽ അനുശാസിക്കുന്നതനുസരിച്ച് ഉപഭോക്താക്കൾക്ക് അവരുടെ അവകാശങ്ങൾ പൂർണ്ണമായും ലഭ്യമാകുന്നുണ്ടെന്ന് ഉറപ്പുവരുത്താൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) ഉപഭോക്തൃകാര്യ വകുപ്പിനെ ഭക്ഷ്യ, പൊതുവിതരണ വകുപ്പിനോട് ചേർത്തുകൊണ്ട് ഭക്ഷ്യ,പൊതുവിതരണ, ഉപഭോക്തൃകാര്യ വകുപ്പ് എന്ന പേരിൽ പുനഃസംഘടിപ്പിക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) കൺസ്യൂമർ പ്രൊട്ടക്ഷൻ സംബന്ധിച്ച കേസുകൾ ഓൺലൈനായി ഫയൽ ചെയ്യുന്നതുൾപ്പെടെ ഉപഭോക്തൃ തർക്കപരിഹാര ഫോറങ്ങളുടെ പ്രവർത്തനം പരിഷ്കരിച്ചിട്ടുണ്ടോ; വിശദമാക്കാമോ?

വടക്കാഞ്ചേരി ലൈഫ് പദ്ധതി

*317 **ശ്രീ. റോജി എം. ജോൺ**

ശ്രീ. കെ. ബാബു (തൃപ്പൂണിത്തുറ)

ശ്രീ . സണ്ണി ജോസഫ്

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) വടക്കാഞ്ചേരി ലൈഫ് പദ്ധതി സംബന്ധിച്ച് മുഖ്യമന്ത്രിയുടെ മുൻ പ്രിൻസിപ്പൽ സെക്രട്ടറി ഉൾപ്പെടെയുള്ളവർക്കെതിരെ ആരോപിക്കപ്പെട്ട ക്രമക്കേടുകളെപ്പറ്റി വിജിലൻസ് അന്വേഷണം നടത്തിയിരുന്നോ; പ്രസ്തുത അന്വേഷണ റിപ്പോർട്ട് സമർപ്പിച്ചിട്ടുണ്ടോ; എങ്കിൽ അന്വേഷണ റിപ്പോർട്ടിലെ പ്രധാന കണ്ടെത്തലുകൾ എന്തൊക്കെയാണെന്ന് വ്യക്തമാക്കുമോ;
- (ബി) ഇല്ലെങ്കിൽ അന്വേഷണം പൂർത്തീകരിക്കുന്നതിലുള്ള കാലതാമസത്തിന്റെ കാരണം വ്യക്തമാക്കുമോ;
- (സി) പ്രളയ ദുരിതബാധിതരായ ജനങ്ങളുടെ പേരിൽ സമാഹരിച്ച പണം തട്ടിയെടുത്തതായി കണ്ടെത്തിയിട്ടുണ്ടെങ്കിൽ കുറ്റക്കാരെ മാതൃകാപരമായി ശിക്ഷിക്കുവാൻ അടിയന്തര നടപടി സ്വീകരിക്കുമോ; വിശദാംശം നൽകുമോ?

ഇ-ഗവേണൻസിൽ ദേശീയ തലത്തിൽ ഒന്നാം സ്ഥാനം

*318 **ശ്രീ. എം.വിജിൻ**

ശ്രീ. ടി. പി .രാമകൃഷ്ണൻ

ശ്രീ ഐ ബി സതീഷ്

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ ഡിപ്പാർട്ട്മെന്റ് ഓഫ് അഡ്മിനിസ്ട്രേറ്റീവ് റിഫോംസ് ആൻഡ് പബ്ലിക് ഗ്രിവൻസസ് നടത്തിയ പഠനപ്രകാരം ഇ-ഗവേണൻസ് സേവനം പ്രദാനം ചെയ്യുന്നതിൽ കേരളം ദേശീയ തലത്തിൽ ഒന്നാം സ്ഥാനത്താണെന്ന് കണ്ടെത്തിയിരുന്നോ;
- (ബി) ഭരണം ജനങ്ങളിലേക്കെത്തിക്കുക എന്ന ലക്ഷ്യത്തോടെ ആവശ്യമുള്ള സേവനങ്ങൾ സമയ നഷ്ടമില്ലാതെ ജനങ്ങൾക്ക് ലഭ്യമാക്കുന്നതിന് സംസ്ഥാനത്ത് ഏർപ്പെടുത്തിയിട്ടുള്ള ആധുനിക സാങ്കേതിക വിദ്യാധിഷ്ഠിത സംവിധാനത്തെക്കുറിച്ച് വിശദമാക്കാമോ;
- (സി) ഓഫീസുകളിൽ കയറിയിറങ്ങാതെ ജനങ്ങൾക്ക് ആവശ്യമുള്ള സേവനങ്ങൾ പരമാവധി ഓൺലൈൻ വഴി സൗജന്യമായി ലഭ്യമാക്കാനായിട്ടുണ്ടോ; വിശദമാക്കാമോ?

ആദിവാസി മേഖലകളിൽ ലഹരി ഉപയോഗം തടയാൻ നടപടി

- *319 ശ്രീ . പി . ഉബൈദുള്ള**
ശ്രീ എൻ എ നെല്ലിക്കുന്ന്
ശ്രീ. നജീബ് കാന്തപുരം
ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:
- (എ) ആദിവാസി മേഖലകളിൽ മദ്യത്തിന്റെയും മയക്കുമരുന്നിന്റെയും ഉപയോഗം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിശോധനാ വിധേയമാക്കിയിട്ടുണ്ടോ;
 - (ബി) മദ്യവും മയക്കുമരുന്നും നൽകി ആദിവാസി വിഭാഗങ്ങളെ ചൂഷണം ചെയ്യുന്നതായി എക്സൈസ് വകുപ്പിന് പരാതികൾ ലഭിച്ചിട്ടുണ്ടോ;
 - (സി) മദ്യത്തിന്റെയും മയക്കുമരുന്നിന്റെയും ഉപയോഗത്തിൽ നിന്ന് അവരെ പിന്തിരിപ്പിക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമെന്ന് വ്യക്തമാക്കുമോ?

സമഗ്ര പാലിയേറ്റീവ് വയോജന പരിചരണം

- *320 ശ്രീ. പി. ബാലചന്ദ്രൻ**
ശ്രീ പി എസ് സുപാൽ
ശ്രീമതി സി. കെ. ആശ
ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് വയോജനങ്ങളുടെ എണ്ണം വർദ്ധിച്ച് വരുന്ന സാഹചര്യത്തിൽ വയോജനങ്ങളുടെ ആരോഗ്യ പരിപാലനത്തിന് പര്യാപ്തമായ രീതിയിലുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;
 - (ബി) സമഗ്ര പാലിയേറ്റീവ് വയോജന പരിചരണത്തിന് അരികെ എന്ന പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;

- (സി) മെഡിക്കൽ, നേഴ്സിംഗ് കോളേജുകളിലെ വിദ്യാർത്ഥികൾക്കുള്ള പാഠ്യപദ്ധതിയിൽ പാലിയേറ്റീവ് പരിചരണം ഉൾപ്പെടുത്തിയിട്ടുണ്ടോ; വിശദമാക്കാമോ;
- (ഡി) സ്കൂൾ, കോളേജ് വിദ്യാർത്ഥികളുടെ ആഭിമുഖ്യത്തിൽ ജില്ലകളിൽ പാലിയേറ്റീവ് കെയർ ഇൻ ക്യാമ്പസ് പ്രവർത്തനങ്ങൾ നടത്തിവരുന്നുണ്ടോ; വിശദമാക്കാമോ?

ആധുനിക പൊതു ശുശ്രൂഷകൾ സ്ഥാപിക്കൽ

***321 ശ്രീ പ്രമോദ് നാരായൺ**

ശ്രീ. സെബാസ്റ്റ്യൻ കുളത്തുങ്കൽ

ശ്രീ. ജോബ് മൈക്കിൾ

ഡോ. എൻ. ജയരാജ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) എല്ലാ തദ്ദേശ സ്വയംഭരണ സ്ഥാപനങ്ങളുടെയും കീഴിൽ ആധുനിക പൊതു ശുശ്രൂഷകൾ നിലവിലുണ്ടോ;
- (ബി) മലിനീകരണ തോത് തീരെക്കുറഞ്ഞ അത്യാധുനിക ഇലക്ട്രിക്കൽ, ഗ്യാസ് പൊതു ശുശ്രൂഷകൾ എല്ലാ തദ്ദേശ സ്ഥാപനങ്ങളുടെയും കീഴിൽ സ്ഥാപിക്കുന്നതിന് നടപടി സ്വീകരിക്കുമോ;
- (സി) വീടുകളിൽ മൃതദേഹം സംസ്കരിക്കുന്നതിനുള്ള സഹചര്യം കുറഞ്ഞുവരുന്നതിനാൽ പൊതു ശുശ്രൂഷകൾ സ്ഥാപിക്കുന്നത് സംബന്ധിച്ച നിലവിലുള്ള ചട്ടങ്ങളിൽ ഭേദഗതി വരുത്തി അതിനായി പ്രത്യേക കർമ്മ പദ്ധതി രൂപീകരിക്കുവാൻ നടപടി സ്വീകരിക്കുമോ എന്ന് അറിയിക്കാമോ?

മാലിന്യമുക്ത കേരളം

***322 ശ്രീ കടകംപള്ളി സുരേന്ദ്രൻ**

ശ്രീ. കെ.എം.സച്ചിൻദേവ്

ശ്രീ. പി.വി. ശ്രീനിജിൻ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മാലിന്യ സംസ്കരണം കാര്യക്ഷമമാക്കുന്നതിന് മാലിന്യമുക്ത കേരളം പദ്ധതിയുടെ നിയമാവലി തയ്യാറാക്കിയിട്ടുണ്ടോ; എങ്കിൽ വിശദാംശം നൽകാമോ;
- (ബി) നിലവിലുള്ള മാലിന്യ സംസ്കരണ സംവിധാനങ്ങൾ ശക്തിപ്പെടുത്തുന്നതിനും നഗരസഭകളിലെ ഖരമാലിന്യം ശാസ്ത്രീയവും പരിസ്ഥിതി സൗഹൃദവുമായി സംസ്കരിക്കാനുമായി ആരംഭിച്ചിട്ടുള്ള ഖരമാലിന്യ പരിപാലന പദ്ധതിയെക്കുറിച്ച് അറിയിക്കാമോ;
- (സി) നഗരസഭകളിലെയും മുനിസിപ്പൽ കോർപ്പറേഷനുകളിലെയും മാലിന്യത്തിന്റെ അളവും തരവും തിട്ടപ്പെടുത്തി അതിനനുസരിച്ചുള്ള സംസ്കരണ രീതികൾ ആവിഷ്കരിക്കാൻ നടപടി ആരംഭിച്ചിട്ടുണ്ടോ എന്ന് വ്യക്തമാക്കാമോ?

നഗരസഭകളിൽ ഓൺലൈൻ സേവനങ്ങൾ

***323 ശ്രീമതി ശാന്തകുമാരി കെ.**

ശ്രീ എ. സി. മൊയ്തീൻ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ നഗരസഭകളിലെ സേവനങ്ങൾ പൂർണ്ണമായും ഓൺലൈനാക്കാൻ തീരുമാനിച്ചിരുന്നോ; എങ്കിൽ ഇതിനായുള്ള പ്രവർത്തനങ്ങൾ പൂർത്തിയായിട്ടുണ്ടോ എന്ന് അറിയിക്കാമോ;
- (ബി) പഞ്ചായത്തുകളിൽ കെട്ടിട നിർമ്മാണത്തിനുള്ള അനുമതി ലഭ്യമാക്കുന്നതിന് കാലതാമസം നേരിടുന്നുണ്ടോ; സംയോജിത തദ്ദേശ സ്വയംഭരണ വകുപ്പിനും തദ്ദേശ സ്വയംഭരണ സ്ഥാപനങ്ങൾക്കുമായി പുതിയ സോഫ്റ്റ്‌വെയർ രൂപീകരിക്കാനുദ്ദേശിക്കുന്നുണ്ടോ;
- (സി) ഇൻഫർമേഷൻ കേരള മിഷന്റെ പ്രവർത്തനം കാര്യക്ഷമമാക്കി തദ്ദേശ സ്വയംഭരണ സ്ഥാപനങ്ങളെ കടലാസ് രഹിതമാക്കാനുള്ള പ്രവർത്തനം സമയബന്ധിതമായി പൂർത്തിയാക്കാൻ നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

മലിനജല സംസ്കരണ പദ്ധതി

***324 ശ്രീ കെ ആൻസലൻ**

ശ്രീ. പി.വി.അൻവർ

ശ്രീ. എം.വിജിൻ

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) അഞ്ച് വർഷത്തിനകം സംസ്ഥാനത്തെ പൂർണ്ണമായും മാലിന്യ മുക്തമാക്കുന്നതിന്റെ ഭാഗമായി എല്ലാ തദ്ദേശ സ്വയംഭരണ സ്ഥാപനങ്ങളിലും മലിനജല സംസ്കരണത്തിന് പ്രത്യേക പദ്ധതി ആവിഷ്കരിച്ചിട്ടുണ്ടോ; മലിനജല സംസ്കരണ പ്ലാന്റ് നിർമ്മിക്കുന്നതിനും അതിന്റെ പരിപാലനത്തിനുമായി പുതിയതായി സംവിധാനമൊരുക്കിയിട്ടുണ്ടോ; വിശദാംശം നൽകാമോ;
- (ബി) പദ്ധതി പ്രാവർത്തികമാക്കുന്നതിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദമാക്കാമോ?

സംസ്ഥാന സാമൂഹ്യ ക്ഷേമ ബോർഡിന്റെ പ്രവർത്തനം

***325 ഡോ. എൻ. ജയരാജ്**

ശ്രീ. സെബാസ്റ്റ്യൻ കുളത്തുകൽ

ശ്രീ പ്രമോദ് നാരായൺ

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സ്ത്രീകളുടെയും കുട്ടികളുടെയും വിദ്യാഭ്യാസ, സാമൂഹിക, സാംസ്കാരിക, സാമ്പത്തിക ഉന്നമനത്തിനുവേണ്ടി കേന്ദ്ര സർക്കാർ രൂപീകരിച്ച സംസ്ഥാന സാമൂഹ്യ ക്ഷേമ ബോർഡിന്റെ പ്രവർത്തനം സംസ്ഥാനങ്ങളിൽ പൂർണ്ണമായി നിർത്തലാക്കുന്നതിന് കേന്ദ്ര വനിതാ-ശിശു വികസന മന്ത്രാലയം തീരുമാനിച്ചിട്ടുണ്ടോ; വിശദാംശം നൽകാമോ;

- (ബി) സംസ്ഥാന സാമൂഹ്യ ക്ഷേമ ബോർഡിന്റെ തുടർ പ്രവർത്തനവും ബോർഡിനെ സംസ്ഥാന സർക്കാർ ഏറ്റെടുത്ത് നടത്തുന്നത് സംബന്ധിച്ച തീരുമാനവും കേന്ദ്ര വനിതാ-ശിശു വികസന മന്ത്രാലയത്തെ അറിയിക്കണമെന്ന നിർദ്ദേശത്തിന്മേൽ സ്വീകരിച്ച നടപടികൾ വിശദമാക്കാമോ;
- (സി) സ്ത്രീകളുടെയും കുട്ടികളുടെയും ക്ഷേമത്തിനും ഉന്നമനത്തിനുമായുള്ള കേന്ദ്ര സർക്കാർ പദ്ധതികൾ നടപ്പിലാക്കേണ്ട പ്രസ്തുത സ്ഥാപനത്തിന്റെ പ്രവർത്തനം കേന്ദ്ര സർക്കാർ നിർമ്മാണകമ്മിഷനുമായി പരയപ്പെടുന്ന സാഹചര്യത്തിൽ പ്രസ്തുത സ്ഥാപനത്തെ പൂർണ്ണമായും ഏറ്റെടുത്ത് പുനഃസംഘടിപ്പിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കുമോ?

കുട്ടികളിലെ ആത്മഹത്യാപ്രവണത തടയുന്നതിന് നടപടി

***326 ഡോ സുജിത് വിജയൻപിള്ള**

ശ്രീമതി ശാന്തകുമാരി കെ.

ശ്രീ സി എച്ച് കുഞ്ഞമ്പു

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് കുട്ടികളുടെ ആത്മഹത്യാ നിരക്കിൽ ഉണ്ടാകുന്ന വർദ്ധനവ് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇന്റർനെറ്റിന്റെയും സ്മാർട്ട് ഫോണിന്റെയും നിയന്ത്രണ വിധേയമല്ലാത്ത ഉപയോഗം ഇതിന് കാരണമായിട്ടുണ്ടോ എന്ന് പരിശോധിച്ചിട്ടുണ്ടോ; ആത്മഹത്യാ പ്രവണതയ്ക്ക് പിന്നിൽ മറ്റെന്തൊക്കെ കാരണങ്ങളാണുള്ളതെന്ന് വിശകലനം ചെയ്തിട്ടുണ്ടോ; വിശദമാക്കാമോ;
- (ബി) കുട്ടികൾക്ക് മാനസിക പിന്തുണ നൽകി ആത്മഹത്യകൾ തടയുന്നതിനായി എന്തൊക്കെ നടപടികളാണ് സ്വീകരിച്ച് വരുന്നതെന്ന് വിശദമാക്കാമോ;
- (സി) വിദ്യാഭ്യാസം, ആരോഗ്യം തുടങ്ങി മറ്റ് വകുപ്പുകളെ ഏകോപിപ്പിച്ചുകൊണ്ട് ഇതിനായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ; വിശദാംശം ലഭ്യമാക്കാമോ?

മലിനജല സംസ്കരണ പദ്ധതി

***327 ശ്രീ. പി. നന്ദകുമാർ**

ശ്രീ. ആന്റണി ജോൺ

ശ്രീമതി യു പ്രതിഭ

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) അഞ്ച് വർഷത്തിനകം സംസ്ഥാനത്തെ പൂർണ്ണമായും മാലിന്യ മുക്തമാക്കുകയെന്ന ലക്ഷ്യം കൈവരിക്കുന്നതിന് നടത്തുന്ന പ്രവർത്തനങ്ങൾ വിശദമാക്കാമോ;
- (ബി) ജലസ്രോതസ്സുകളുടെ മലിനീകരണത്തിന്റെ മുഖ്യ കാരണങ്ങളിലൊന്ന് ശാസ്ത്രീയമായി സംസ്കരിക്കാത്ത റൂവ മാലിന്യമാണെന്നതിനാൽ എല്ലാ തദ്ദേശ സ്വയംഭരണ സ്ഥാപനങ്ങളിലും മലിനജല സംസ്കരണത്തിന് പദ്ധതി ആവിഷ്കരിച്ചിട്ടുണ്ടോ;
- (സി) ലോക ബാങ്ക് സഹായത്തോടെയും സ്വകാര്യ മേഖലയുടെ പങ്കാളിത്തത്തോടെയും മാലിന്യ സംസ്കരണ പദ്ധതികൾ വിപുലീകരിക്കാൻ പരിപാടിയുണ്ടോയെന്ന്

അറിയിക്കാമോ?

ന്യായ വിലയ്ക്ക് നെല്ല് സംഭരണം

***328 ശ്രീ. എം. എം. മണി**

ശ്രീ. കെ. ബാബു (നെന്മാറ)

ശ്രീ ഡി കെ മുരളി

ശ്രീ. എ. രാജ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിപണിയിലെ വിലയേക്കാൾ കൂടുതൽ വില നൽകി നെൽകർഷകരിൽ നിന്നും സപ്ലൈകോ മുഖേനയുള്ള നെല്ല് സംഭരണത്തിന് സ്ഥിരം സംവിധാനം ഒരുക്കുന്നത് പരിഗണനയിലുണ്ടോ; വിശദമാക്കാമോ;
- (ബി) നടപ്പ് വർഷത്തിൽ കഴിഞ്ഞ വർഷത്തേക്കാൾ സംഭരണ വിലയിൽ വർദ്ധനവ് വരുത്തിയിട്ടുണ്ടോ; നെല്ലിന് കേന്ദ്ര സർക്കാർ നൽകുന്ന സംഭരണ വിലയേക്കാൾ കൂടുതൽ സംസ്ഥാന സർക്കാർ നൽകുന്നുണ്ടോ; എങ്കിൽ ആയതിന്റെ വിശദാംശം നൽകാമോ; കർഷകർക്ക് നൽകുന്ന വിലയിൽ അടുത്ത വർഷം വർദ്ധനവ് വരുത്താൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (സി) നടപ്പ് വർഷത്തിൽ കർഷകരിൽ നിന്നും എത്രത്തോളം നെല്ല് സംഭരിക്കാൻ ഇതിനകം കഴിഞ്ഞിട്ടുണ്ടെന്ന് വ്യക്തമാക്കാമോ; ന്യായ വിലയ്ക്ക് കർഷകരിൽ നിന്നും നെല്ല് സംഭരിക്കുന്നത് വഴി നെൽകൃഷി മേഖലയിൽ എന്തെല്ലാം മാറ്റങ്ങളാണ് ലക്ഷ്യമിടുന്നതെന്ന് വിശദമാക്കാമോ?

പോലീസ് സ്റ്റേഷനുകളിൽ സി.സി.ടി.വി. ക്യാമറ സ്ഥാപിക്കാൻ നടപടി

***329 ശ്രീ എൻ എ നെല്ലിക്കുന്ന്**

ശ്രീ . ടി. വി. ഇബ്രാഹിം

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ലോക്കപ്പ് മർദ്ദനം ഉൾപ്പെടെയുള്ള മനുഷ്യാവകാശങ്ങൾ ലംഘിച്ചിട്ടുണ്ടോ എന്ന് പരിശോധിക്കുന്നതിനായി പോലീസ് സ്റ്റേഷനുകളിൽ സി.സി.ടി.വി. ക്യാമറകൾ സ്ഥാപിക്കാൻ തീരുമാനിച്ചിട്ടുണ്ടോ;
- (ബി) എങ്കിൽ ഇതിനായി എന്തെല്ലാം നടപടികൾ ഇതിനകം സ്വീകരിച്ചിട്ടുണ്ട്; വ്യക്തമാക്കാമോ;
- (സി) സംസ്ഥാനത്തെ എല്ലാ പോലീസ് സ്റ്റേഷനുകളിലും എന്നത്തേക്ക് സി.സി. ടി. വി. ക്യാമറകൾ സ്ഥാപിക്കാൻ കഴിയുമെന്ന് വിശദമാക്കുമോ?

കാസ്പ് പദ്ധതി

***330 ശ്രീ ജി സ്റ്റീഫൻ**

ശ്രീ. എം. എം. മണി

ശ്രീ എം നൗഷാദ്

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ആരോഗ്യ വകുപ്പിന് കീഴിൽ കേരള സ്റ്റേറ്റ് ഹെൽത്ത് ഏജൻസി രൂപീകൃതമായതിന് ശേഷം വിവിധ വിഭാഗങ്ങളിൽപ്പെട്ടവർക്ക് നൽകിവരുന്ന സൗജന്യ ചികിത്സയുടെ വിവരങ്ങൾ ലഭ്യമാക്കാമോ; കഴിഞ്ഞ വർഷം ആകെ എത്ര രൂപയുടെ സൗജന്യചികിത്സ നൽകിയെന്നതിന്റെ കണക്കു ലഭ്യമാണോ; അതിലേയ്ക്കുള്ള സർക്കാർ വിഹിതം എത്രയെന്ന് അറിയിക്കാമോ;
- (ബി) സർക്കാരിന്റെ നിരന്തര ഇടപെടലിലൂടെ കാസ്പ് പദ്ധതിക്ക് കീഴിൽ ശ്രീചിത്ര ഇൻസ്റ്റിറ്റ്യൂട്ടിനെ ഉൾപ്പെടുത്താനായിട്ടുണ്ടോ; മികച്ച സ്വകാര്യ ആശുപത്രികളെ കൂടി പ്രസ്തുത പദ്ധതിയിൽ ഉൾപ്പെടുത്താൻ ഉദ്ദേശിക്കുന്നുണ്ടോ;
- (സി) എത്ര കുടുംബങ്ങൾക്ക് കാസ്പ് പദ്ധതി പ്രകാരം ആരോഗ്യസുരക്ഷ നൽകാനായിട്ടുണ്ടെന്ന കണക്ക് ലഭ്യമാണോ; എങ്കിൽ നൽകുമോ;
- (ഡി) കാസ്പ് പദ്ധതി ആരംഭിച്ചതിനുശേഷം കാരുണ്യ ബെനവലന്റ് പദ്ധതി തുടരുന്നുണ്ടോ; പ്രസ്തുത പദ്ധതി പരിഷ്കരിച്ചിട്ടുണ്ടോ എന്ന് അറിയിക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ജൂലൈ 4, തിങ്കൾ
കവിത ഉണ്ണിത്താൻ,
സെക്രട്ടറി ഇൻ ചാർജ്

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].